
अधिसूचना 

___ 20 जुलाई 2018 
सं० 22 / नि०सि०( मोति0 ) - 08 - 08 / 2012 / 1562 - श्री कृष्णनन्दन पासवान , माननीय सदस्य , बिहार 
विधान सभा से प्राप्त परिवाद के आलोक में पूर्वी चम्पारण जिलान्तर्गत जमुनिया शाखा नहर एवं सजावल नहर से 
निःसृत नहर के प्रणालियों के पुनर्स्थापन कार्यों में बरती गई अनियमितता की जाँच उड़नदस्ता अंचल से कराई गई । 
उड़नदस्ता अंचल से प्राप्त जाँच प्रतिवेदन (पत्रांक - 56 दिनांक 18.12. 2012 ) के समीक्षोपरांत श्री रविन्द्र पासवान 
( आई0डी0 - J- 8029), सहायक अभियंता, तिरहुत नहर प्रमंडल सं0 - 01, मोतिहारी से विभागीय पत्रांक - 1877 दिनांक 
05 .12. 2014 द्वारा निम्नांकित आरोपों के लिए स्पष्टीकरण की माँग की गई : 

कराये गये कार्यों की मापी माप पुस्त में दर्ज प्रविष्टियों का Cumulative मात्रा एवं राशि अंकित नहीं किये 
जाने के फलस्वरूप एकरारित मात्रा एवं राशि से अधिक भुगतान होने की संभावना बनता है तथा सेल्स टैक्स एवं अन्य 
कटौतियाँ भी तद्नुसार पुरे राशि पर नहीं होने की संभावित है । अतएव त्रुटिपूर्ण माप पुस्त में प्रविष्टि करने के लिए वे 
दोषी हैं । 

उक्त आलोक में श्री रविन्द्र पासवान , सहायक अभियंता द्वारा समर्पित बचाव - बयान में प्रतिवेदित किया गया 
कि प्रश्नगत कार्य इनके कार्यक्षेत्र से संबंधित नहीं है । 

श्री पासवान के विरूद्ध आरोप है कि प्रश्नगत एकरारनामा के तहत कराये गये कार्यों की मापी माप पुस्त में 
दर्ज प्रविष्टियों को Consecutive bill में मदवार Cumulative मात्रा एवं राशि अंकित नहीं कर विपत्र के अन्त में 
पूर्व विपत्र की राशि को जोड़कर बाद में घटाते हुए विपत्र तैयार कर भुगतान की गयी है , जो विभागीय नियम के 
विरूद्ध है । फलतः अधिकाई भुगतान की संभावना बनती है तथा विपत्र से सभी प्रकार की आवश्यक कटौतियों में भी 
तदनुसार पुरे राशि पर नहीं होना संभावित है । उनके द्वारा कहा गया है कि प्रश्नगत कार्य उनके कार्यक्षेत्र से संबंधित 
नहीं है , परन्तु उक्त तथ्यों की पुष्टि हेतु कोई अभिलेख उपलब्ध नहीं कराया गया । माप पुस्त सं0 - 2888, 2887 , 2883 , 
2799 , 2801, 2800 श्री रविन्द्र पासवान, सहायक अभियंता के नाम से निर्गत है । उक्त माप पुस्त में से माप पुस्त 
सं0 - 2799, 2801 सहायक अभियंता द्वारा श्री के0डी0 सिंह, कनीय अभियंता के नाम से पुनः निर्गत किया गया है । इन 
सभी माप पुस्त में की गयी प्रविष्टि पर किये गये हस्ताक्षर भी इनका होना परिलक्षित है । ऐसी स्थिति में इनका कथन 
कि प्रश्नगत कार्य इनके कार्यक्षेत्र से संबंधित नहीं है, स्वीकार योग्य नहीं है । 

उड़नदस्ता के प्रथम जाँच प्रतिवेदन के साथ संलग्न भुगतान विवरणी एवं उड़नदस्ता के तृतीय जाँच प्रतिवेदन 
में संलग्न विवरणी से स्पष्ट होता है कि एक ही एकरारनामा में सम्मिलित मिट्टी कार्य एवं संरचना मरम्मति कार्य का 

अलग - अलग विपत्र बनाया गया है एवं द्वितीय, तृतीय एवं चतुर्थ विपत्र अर्थात Consecutive bill में विभिन्न कार्य 
मदों की मात्रा को पूर्व के विपत्र में मदवार किये गये भुगतित मात्रा (Cummulative quantity ) के रूप में अंकित 
नहीं किया गया है । जिसके कारण प्रत्येक अगले विपत्र में पिछले विपत्र के मदवार कार्य की मात्रा एवं राशि सम्मिलित 
नहीं हो सका है । मात्र विपत्र के अन्त में पिछले विपत्र मे भुगतित राशि को जोड़कर पुनः घटाते हुए भुगतान की गई है , 
जो विभागीय नियमों के विरूद्ध है एवं Bihar Treasury Rule Code के नियम 260 का भी उल्लंघन है । फलतः उन 
विपत्र से मदवार कराये गये कार्यों का अद्यतन मात्रा एवं राशि की जानकारी नहीं हो पाती है । इन्ही तथ्यों के आधार 
पर उड़नदस्ता द्वारा एकरारित मात्रा एवं राशि से अधिक भुगतान होने एवं सेल्स टैक्स एवं अन्य कटौतियों में त्रुटि होने 
की संभावना व्यक्त की गयी । वर्णित तथ्यों से स्पष्ट है कि श्री पासवान द्वारा प्रश्नगत कार्य के विपत्र तैयार किये जाने 
एवं पारित किये जाने में घोर लापरवाही बरती गयी है । 

___ मामले की सम्यक समीक्षोपरांत श्री रविन्द्र पासवान (ID -J- 8029), सहायक अभियंता, तिरहुत नहर प्रमंडल 
सं0 - 01 , मोतिहारी के विरूद्ध अनुशासनिक प्राधिकार द्वारा निम्न दण्ड अधिरोपित करने का निर्णय लिया गया : 

(i) निन्दन वर्ष 2012 - 13 

अनुशासनिक प्राधिकार के उक्त निर्णय के आलोक में श्री रविन्द्र पासवान (ID-J -8029 ), सहायक अभियंता, 
तिरहुत नहर प्रमंडल सं0 - 01, मोतिहारी के विरूद्ध निम्न दण्ड अधिरोपित करते हुए उन्हें संसूचित किया जाता है : 
(i) निन्दन वर्ष 2012 - 13 

बिहार राज्यपाल के आदेश से , 

जीउत सिंह, 
सरकार के अपर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

